

क्रांतीवीर लहुजी साळवे मातंग समाज अभ्यास
आयोगास मुदतवाढ देणे.

महाराष्ट्र शासन

सामाजिक न्याय,सांस्कृतिक कार्य व विशेष सहाय्य विभाग,
शासन निर्णय क्रमांक :-सीबीसी-१०/२००४/प्र.क्र. ३३० /मावक-५,
मंत्रालय विस्तार भवन, मुंबई ४०० ०३२.
दिनांक :- एप्रिल, २००७

- वाचा :- १) शासन निर्णय,सामाजिक न्याय,सांस्कृतिक कार्य,क्रीडा व विशेष सहाय्य विभाग,
क्रमांक :-सीबीसी-१०/२००१/प्र.क्र. १४४ /मावक-५, दिनांक १ ऑगस्ट, २००३
२) शासन निर्णय सामाजिक न्याय,सांस्कृतिक कार्य,क्रीडा व विशेष सहाय्य विभाग,
क्रमांक :-सीबीसी-१०/२००४/प्र.क्र. ३३० /मावक-५, दि. २४ ऑगस्ट, २००४
३) शासन निर्णय सामाजिक न्याय,सांस्कृतिक कार्य,क्रीडा व विशेष सहाय्य विभाग,
क्रमांक :-सीबीसी-१०/२००४/प्र.क्र. ३३० /मावक-५, दि. १६ ऑगस्ट, २००५
४) शासन निर्णय सामाजिक न्याय,सांस्कृतिक कार्य,क्रीडा व विशेष सहाय्य विभाग,
क्रमांक :-सीबीसी-१०/२००४/प्र.क्र. ३३० /मावक-५, दि. २८ ऑगस्ट, २००६

प्रस्तावना :- शासनाच्या अनुसूचित जातीविषयक कल्याणकारी धोरणाचा मातंग जातीच्या व्यक्तींना उचित प्रमाणात लाभ पोहोचवा यासाठी सामाजिक, शैक्षणिक, आर्थिक, सांस्कृतिक, राजकीय धोरण / कार्यक्रम व योजना या दृष्टीकोनातून मातंग समाजाच्या सर्वांगीण विकासासाठी अभ्यासपूर्ण अहवाल शासनास सादर करण्यासाठी "क्रांतीवीर लहुजी साळवे मातंग समाज अभ्यास आयोगाची" स्थापना १ ऑगस्ट, २००३ रोजी करण्यात आली होती. सदर आयोगाची १ वर्षाची मुदत ३१ जुलै, २००४ रोजी संपुष्टात आली, त्यानंतर दिनांक ३१ डिसेंबर, २००५ पर्यंत व त्यानंतर संदर्भाधीन अनुक्रमांक ४ येथील दिनांक २८ ऑगस्ट, २००६ च्या शासन निर्णयान्वये ३१ मार्च, २००७ अखेरपर्यंत मुदत वाढ देण्यात आली होती. सदर मुदत संपुष्टात आल्याने आयोगास मुदतवाढ देण्याचा प्रस्ताव शासनाच्या विचाराधीन होता.

शासन निर्णय :- मातंग समाजाच्या मागण्यांच्या अनुषंगाने या समाजाच्या सध्याचा सामाजिक, शैक्षणिक, आर्थिक, सांस्कृतिक, राजकीय वगैरे सद्यस्थितीचा अभ्यास व आढावा घेऊन तदनुषंगाने शासनास उपाययोजना सुचविण्यासाठी नेमण्यात आलेल्या " क्रांतीवीर लहुजी साळवे मातंग समाज अभ्यास आयोगास" दिनांक १ एप्रिल, २००७ पासून दिनांक ३१ डिसेंबर, २००७ पर्यंत मुदतवाढ देण्यास शासन मंजूरी देत आहे.

१. आयोगाचे अध्यक्ष,उपाध्यक्ष व सदस्य यांना अनुज्ञेय असलेले भत्ते व सोयी-सुविधा तसेच, आयोगाची कार्यकक्षा संदर्भाधीन शासन निर्णय सीबीसी १०/२००४/प्र.क्र. ३३०/मावक-५, दिनांक २४ ऑगस्ट, २००४ मध्ये नमुद केल्याप्रमाणे राहिल.

२. आयोगास दिनांक ३१ डिसेंबर, २००७ पर्यंत दिलेली मुदतवाढ ही अंतिम राहिल, या वाढीव मुदतीच्या आत आयोगाने, त्यांना नेमून दिलेले कार्य पूर्ण करावयाचे आहे. मातंग व तत्सम जातींचा सर्वांगीण विकासाच्या दृष्टीने तसेच शासनाच्या मागासवर्गीयांच्या धोरणाचा लाभ त्यांना कसा लागू करता येईल याबाबत यथोचित अभ्यास करून, शासनास आयोगाने या मुदतीचा आत सर्वंकष अहवाल सादर करावयाचा आहे.

महाराष्ट्राचे राज्यपाल यांच्या आदेशानुसार व नांवाने,

(दि. का. खरात)

अवर सचिव, महाराष्ट्र शासन

प्रति :-

मा. राज्यपालांचे सचिव,

मा. मुख्यमंत्र्यांचे खाजगी सचिव,

मा. उप मुख्यमंत्र्यांचे खाजगी सचिव,

मा. मंत्री, (सामाजिक न्याय) यांचे खाजगी सचिव,

मा. राज्यमंत्री, (सामाजिक न्याय) यांचे खाजगी सचिव,

सर्व विभागीय आयुक्त,

संचालक, समाजकल्याण, महाराष्ट्र राज्य, पुणे,

सर्व जिल्हाधिकारी,

सर्व विभागीय समाजकल्याण अधिकारी,

सर्व विशेष जिल्हा समाजकल्याण अधिकारी,

सर्व जिल्हा परिषदांचे समाजकल्याण अधिकारी, गट -अ

त्यांना विनंती की, आयोगास मातंग व तत्सम जाती समुहाच्या सर्वेक्षणाच्या दरम्यान व आयोगाच्या सदस्य व पदाधिकारी यांच्या कार्यालयीन भेटीच्या वेळी त्यांना योग्य ते सहकार्य करावे.

महासंचालक, माहिती व जनसंपर्क महासंचालनालय, मंत्रालय, मुंबई

महालेखापाल, महाराष्ट्र -१/२, (ले. व अ.) (लेखा परीक्षा) महाराष्ट्र राज्य, मुंबई / नागपूर

अधिदान व लेखा अधिकारी, मुंबई

निवासी लेखा परीक्षा अधिकारी, मुंबई

अध्यक्ष / उपाध्यक्ष, "क्रांतीवीर लहुजी साळवे मातंग अभ्यास आयोग, ओल्ड कस्टम हाऊस, मुंबई

निवड नस्ती, का- मावक-५